

श्री कर्मेन्द्र सिंह, मुख्य विकास अधिकारी फिरोजाबाद द्वारा दिनांक 19-05-2016 को एस0एन0एम0 जिला चिकित्सालय फिरोजाबाद में किये गये उपस्थिति निरीक्षण की टिप्पणी :


श्री प्रताप सिंह, गली नं0 4 कोटला रोड़ फिरोजाबाद द्वारा जन सुनवाई सन्दर्भ संख्या 20014716002276 के अन्तर्गत की गई शिकायत की जांच के क्रम में आज दिनांक 19-05-2016 को पूर्वाह्न 10:30 बजे एस0एन0एम0 जिला चिकित्सालय फिरोजाबाद में आकस्मिक निरीक्षण कर उपस्थिति का निरीक्षण किया गया। श्री अजय कुमार अग्रवाल, वरिष्ठ चिकित्सक, मुख्य चिकित्सा अधीक्षक के कक्ष में उपस्थित थे। उन्होंने बताया श्री अजय कुमार शुक्ला, मुख्य चिकित्सा अधीक्षक अवकाश पर हैं। जिसके कारण वह प्रभारी मुख्य चिकित्सा अधीक्षक का कार्य देख रहे हैं।



एन0सी0डी0 सेल में श्रीमती कंचन जैन एवं सुश्री कंचन शुक्ला, काउन्सलर उपस्थित मिलीं। चिकित्सक डा0 राजीव अग्रवाल के कॉलम में कैम्प अंकित पाया गया। कैम्प के स्थान की जानकारी चाहे जाने पर प्रभारी चिकित्सा अधीक्षक, श्री अजय अग्रवाल ने पहले अग्रवाल धर्मशाला में कैम्प आयोजित होने की जानकारी दी गयी। यह स्थान थाना दक्षिण के पास बताया गया, परन्तु स्थल पर कैम्प आयोजित होने एवं डा0 राजीव अग्रवाल की वहां उपस्थिति स्थानीय अधिकारी से सत्यापन कराये जाने पर अग्रवाल धर्मशाला में कोई कैम्प आयोजित न होने की सूचना प्राप्त हुई। पुनः चन्द्रवार गेट के पास धर्मशाला में कैम्प होने एवं वहां डा0 राजीव अग्रवाल के उपस्थित होने की जानकारी दी गई। बताये गये इस स्थान पर भी तत्काल सत्यापन कराये जाने पर वहां किसी प्रकार का कैम्प आयोजित न होने की पुष्टि हुई। स्पष्ट हुआ कि डा0 राजीव अग्रवाल अनाधिकृत रूप से चिकित्सालय समय में कैम्प आयोजन की अभिलेखीय खानापूति कर चिकित्सालय से अनुपस्थित रहे हैं। उक्त के अतिरिक्त नीरू शर्मा, फिजियोथरेपिस्ट एन0सी0डी0 क्लीनिक का दिनांक 11-05-2016 से 18-05-2016 तक का आकस्मिक अवकाश का प्रार्थना पत्र उपस्थित पंजिका में पाया गया। प्रार्थना पत्र स्वीकृत नहीं है। नीरू शर्मा, फिजियोथरेपिस्ट द्वारा जहां एक ओर 18-5-2016 तक का प्रार्थना पत्र रक्षित किया गया है। वहीं उपस्थित पंजिका में दिनांक 17-05-2016 को उपस्थिति के हस्ताक्षर भी किये गये हैं। दिनांक 18 व 19 मई 2016 को यह अनुपस्थित हैं। श्री विशन सिंह, ई0ई0ओ0 द्वारा उपस्थित पंजिका में हस्ताक्षर किये गये है, परन्तु निरीक्षण के समय श्री विशन सिंह अनुपस्थित पाये गये। बताया गया कि चिकित्सक डा0 गिरीश दत्त पालीवाल टूण्डला सी0एच0सी पर कार्यरत हैं। सी0एच0सी0 टूण्डला में अपराह्न 12:00 बजे जानकारी चाहे जाने पर ज्ञात हुआ कि टूण्डला एन0सी0डी0 के अन्तर्गत इस नाम का कोई

3

चिकित्सक तैनात नहीं है। इनकी तैनाती सी०एच०सी० शिकोहाबाद में होने की सम्भावना व्यक्त की गयी। उपजिलाधिकारी शिकोहाबाद को सी०एच०सी० शिकोहाबाद भेज कर तत्काल जांच कराये जाने पर ज्ञात हुआ कि श्री गिरीश दत्त पालीवाल के उपस्थित पंजिका में नाम अंकित है। पंजिका पर हस्ताक्षर नहीं है और न ही वह चिकित्सालय में उपस्थित मिलें परन्तु पंजिका में इनकी अनुपस्थिति भी अंकित नहीं पायी गई।



उपरोक्तानुसार चिकित्सालय के आकस्मिक निरीक्षण से यह स्पष्ट हुआ है कि डा० राजीव अग्रवाल चिकित्सालय समय में भी चिकित्सालय से अनुपस्थित रहते हैं। इसी प्रकार नीरू शर्मा, फिजियोथरेपिस्ट, श्री विशन सिंह, ई०ई०ओ० एवं डा० गिरीश दत्त पालीवाल, चिकित्सक की भी चिकित्सालय में समय से उपस्थिति संदिग्ध परिलक्षित होती है। उपरोक्त स्थिति में उक्त चिकित्सकों व स्टाफ का अनाधिकृत अनुपस्थिति के कारण उक्तानुसार अंकित अनुपस्थित दिवसों का वेतन/मानदेय काटा जाता है। मुख्य चिकित्सा अधीक्षक, एस०एन०एम० जिला चिकित्सालय फिरोजाबाद एवं अधीक्षक सी०एस०सी० शिकोहाबाद को निर्देशित किया जाता है कि वह निरस्त उपस्थिति चैक कर आख्या अद्योहस्ताक्षरी व जिलाधिकारी को प्रस्तुत करें। मुख्य चिकित्सा अधिकारी फिरोजाबाद कृपया सप्ताह में कम से कम दो दिन स्वयं दोनों ही चिकित्सालयों में उपस्थिति का निरीक्षण कर आख्या जिलाधिकारी व अद्योहस्ताक्षरी को प्रस्तुत करेंगे।

(कर्मन्द्र सिंह)
मुख्य विकास अधिकारी
फिरोजाबाद।

कार्यालय मुख्य विकास अधिकारी फिरोजाबाद।

पत्रांक ७७/एस०टी०-मु०वि०अ०

दिनांक १९/०५/१६

प्रतिलिपि: निम्नांकित को सूचनार्थ एवं आवश्यक कार्यवाही हेतु।

१-जिलाधिकारी फिरोजाबाद को कृपया अवलोकनार्थ।

२-मुख्य चिकित्सा अधिकारी फिरोजाबाद।

३-मुख्य चिकित्सा अधीक्षक, एस०एन०एम० जिला चिकित्सालय फिरोजाबाद।

४-अधीक्षक सी०एस०सी० शिकोहाबाद।

C.M.S. Ferozabad
19-5-16
मुख्य विकास अधिकारी
फिरोजाबाद।